

தலைப்புச் செய்திகள்

1. நாட்டில் நிலவும் தட்பவெப்ப நிலை, துல்லியமான வானிலை அறிவிப்பை ஊக்கப்படுத்தும் நோக்கில் 'மிஷன் - மவுசம்' இயக்கத்தை பிரதமர் திரு. நரேந்திர மோடி இன்று தொடங்கி வைத்தார்.
2. அனைவருக்கும், அனைத்தையும் உள்ளடக்கிய வளர்ச்சி என்பதை உலகிற்கு எடுத்துக்கூறும் நாடாக இந்தியா திகழ்கிறது என்று வெளியுறவு அமைச்சர் திரு. ஜெய்சங்கர் தெரிவித்துள்ளார்.
3. பொங்கல் பண்டிகை தமிழகம் முழுவதும் வெகு சிறப்பாக கொண்டாடப்பட்டு வருகிறது.
4. போர்நிறுத்த ஒப்பந்தம் தொடர்பாக ஹமாஸ் - இஸ்ரேல் இடையே பேச்சு நடந்து வருவதை பாலஸ்தீன், இஸ்ரேலிய அதிகாரிகள் உறுதி செய்துள்ளனர்.
5. இந்திய ஓபன் பேட்மிட்டன் போட்டியில் இந்தியாவின் துருவ் கபிலா - தனிஷா கிரஷ்டோ இணை காலிறுதிக்கு முந்தைய சுற்றுக்கு முன்னேறியுள்ளது.

----- இனி விரிவான செய்திகள்-----

<<<<>>>>

நாட்டில் நிலவும் தட்பவெப்ப நிலை, துல்லியமான வானிலை அறிவிப்பை ஊக்கப்படுத்தும் நோக்கில் 'மிஷன் - மவுசம்' இயக்கத்தை பிரதமர் திரு. நரேந்திர மோடி இன்று தொடங்கி வைத்தார்.

புதுதில்லியில் நடைபெற்ற இந்திய வானிலை ஆய்வுத்துறையின் 150வது ஆண்டு தின நிகழ்ச்சியில் அவர் இன்று கலந்துகொண்டார்.

அப்போது பேசிய அவர், இந்த மிஷன் மவுசம் திட்டம் எதிர்காலத்தில் வானிலையைக் கணிப்பதற்கு உகந்ததாக இருக்கும் என்று கூறினார்.

நாட்டின் நவீன அறிவியல் மற்றும் தொழில்நுட்ப பயணத்தில் 150 ஆண்டு காலம் இந்திய வானிலை ஆய்வுத்துறை சிறப்பாக பணியாற்றியுள்ளதாக அவர் தெரிவித்தார்.

இந்நிகழ்ச்சியின்போது நினைவு நாணயத்தையும் 2047ஆம் ஆண்டில் இந்திய வானிலை ஆய்வுத்துறையின் தொலைநோக்கு பார்வை குறித்து ஆவணத்தையும் பிரதமர் வெளியிட்டார்.

வானிலையின் மேம்பட்ட தகவல்களை அறியவும், காற்றின் தரம் குறித்த தரவுகளை அறிந்துகொள்ளவும் இந்த மிஷன் மவுசம் திட்டம் உதவும் என்று எமது செய்தியாளர் தெரிவிக்கிறார்.

<<<<>>>>

அனைவருக்கும், அனைத்தையும் உள்ளடக்கிய வளர்ச்சி என்ற சூழலை உலகிற்கு எடுத்துக்கூறும் நாடாக இந்தியா திகழ்கிறது என்று வெளியுறவுத்துறை அமைச்சர் திரு. ஜெய்சங்கர் தெரிவித்துள்ளார்.

ஸ்பெயினில் இன்று இந்திய வம்சாவளியினர் இடையே உரையாற்றிய அவர், உலகில் சவாலான தருணங்களில் இந்தியா உதவி வருவது குறித்து அவர் சுட்டிக்காட்டினார்.

இதன் மூலம் வளர்ச்சியடைந்து வரும் இந்தியாவின் நிலையை அவர் எடுத்துரைத்தார்.

ரஷ்யா - யுக்ரைன் அல்லது இஸ்ரேல் - ஈரான் ஆகிய நாடுகளுடன் தற்போது சில நாடுகளே பேச்சுகள் நடத்தி வரும் நிலையில், பிரதமர் திரு. நரேந்திர மோடி இந்த அனைத்து நாடுகளுடனும் பேச்சு நடத்துவதாக கூறினார்.

குவாட் மற்றும் பிரிக்கல் அமைப்பில் இந்தியா உறுப்பு நாடாக இடம்பெற்றிருப்பது தனித்துவம் மிக்கது என்று அவர் தெரிவித்தார்.

இந்தியா - ஸ்பெயின் இடையேயான உறவுகள் சிறப்பாக பராமரிக்கப்பட்டு வருவதாகவும் திரு. ஜெய்சங்கர் குறிப்பிட்டார்.

<<<<>>>>

இந்திய ராணுவ தினம் இன்று கொண்டாடப்படுகிறது.

இதையொட்டி ராணுவ தளபதி ஜெனரல் உபேந்திர திவிவேதி ஆற்றிய உரையை தில்லி ஆகாஷ்வாணி இன்றிரவு 8 மணிக்கு ஒலிபரப்புகிறது.

இந்நிகழ்ச்சியை எஃப்.எம். கோல்டு அலைவரிசை மற்றும் Akashvani AIR யூ-டி.யூப் சானலில் கேட்கலாம்.

<<<<>>>>

பொங்கல் பண்டிகையை ஒட்டி மதுரையில் இருந்து சென்னை எழும்பூருக்கு நாளை இரவு முன்பதிவில்லா சிறப்பு ரயில் இயக்கப்பட உள்ளது.

இந்த ரயில் மதுரையில் இரவு மணி 7.15க்கு புறப்பட்டு மறுநாள் அதிகாலை மணி 3.20க்கு சென்னை எழும்பூர் வந்தடையும் என்று தெற்கு ரயில்வே அறிவித்துள்ளது.

இதற்கிடையே திருநெல்வேலி - சென்னை எழும்பூர் இடையே இயக்கப்படுவதாக இருந்த சிறப்பு ரயில், பராமரிப்பு பணிகள் காரணமாக தாம்பரம் வரை மட்டுமே இயக்கப்படும் என்றும், தாம்பரத்தில் இருந்து மட்டுமே புறப்படும் என்றும் தெரிவிக்கப்பட்டுள்ளது.

அதன்படி திருநெல்வேலியில் இருந்து இம்மாதம் 16, 23, 30 மற்றும் பிப்ரவரி 6ஆம் தேதி இயக்கப்படும் ரயில், தாம்பரம் வரை மட்டுமே இயக்கப்படும் என்று அறிவிக்கப்பட்டுள்ளது.

மறுமாதத்தில் இம்மாதம் 17, 24, 31 மற்றும் பிப்ரவரி 7 ஆகிய தேதிகளில் இயக்கப்படும் ரயில், தாம்பரத்தில் இருந்து புறப்படும் என்று தெரிவிக்கப்பட்டுள்ளது.

இந்நிலையில் தூத்துக்குடியில் இருந்து தாம்பரத்திற்கு வரும் 19ஆம் தேதி மாலை மணி 4.25க்கு சிறப்பு ரயில் இயக்கப்படுவதாகவும், இதற்கான முன்பதிவு நாளை தொடங்குவதாகவும் தெற்கு ரயில்வே வெளியிட்டுள்ள செய்திக்குறிப்பில் தெரிவிக்கப்பட்டுள்ளது.

<<<<>>>>

விழுப்புரத்தில் இருந்து புதுச்சேரி நோக்கி இன்று காலை புறப்பட்ட ரயில் தடம்புரண்டது.

இதையடுத்து, பயணிகள் அனைவரும் கீழே இறக்கிவிடப்பட்டு மற்ற வாகனங்களில் செல்ல அறிவுறுத்தப்பட்டனர்.

அதைத் தொடர்ந்து ரயில்வே ஊழியர்களும், பொறியாளர்களும் விரைந்து சென்று தடம்புரண்ட ரயிலை சீர்செய்யும் பணியில் ஈடுபட்டனர்.

இச்சம்பவம் குறித்த விசாரணையை விழுப்புரம் ரயில்வே காவல்துறையினர் மேற்கொண்டு வருவதாக எமது செய்தியாளர் தெரிவிக்கிறார்.

<<<<>>>>

ஜம்மு-கஷ்மீர் ரியாசி மாவட்டம் திரிகூட மலையில் உள்ள மாதா வைஷ்ணவ் தேவி கோவிலின் இயற்கை குகை இன்று மகரசங்கராந்தியை முன்னிட்டு பக்தர்களின் தரிசனத்திற்காக திறக்கப்படுகிறது.

யாத்ரீகர்களின் வருகையைப் பொறுத்து ஒரு மாத காலம் இக்கோவில் திறந்திருக்கும் என்று அறிவிக்கப்பட்டுள்ளது.

அதிகளவில் யாத்திரை நடைபெற்று வருவதால் இந்த இயற்கை குகை வழக்கமாக மூடப்பட்டிருக்கும்.

ஆண்டுதோறும் மகரசங்கராந்தியை ஒட்டி ஜனவரி 14ஆம் தேதியன்று யாத்ரீகர்களின் தரிசனத்திற்காக இந்த இயற்கை குகை திறக்கப்படுகிறது.

<<<<>>>>

பொங்கல் திருநாள் தற்போது தமிழகம் முழுவதும் வெகு சிறப்பாக கொண்டாடப்பட்டு வருகிறது.

மக்கள் அனைவரும் புத்தாடை அணிந்து, சூரியனை வழிபட்டு புதுப்பானையில் பொங்கலிட்டு மகிழ்ந்தனர்.

உறவினர்கள், நண்பர்கள் அனைவரும் ஒருவருக்கொருவர் வாழ்த்துகளை பகிர்ந்துகொண்டனர்.

இந்நாளையொட்டி மாநிலத்தின் பல்வேறு பகுதிகளில் கலைநிகழ்ச்சிகள், விளையாட்டுப் போட்டிகள், பட்டிமன்றங்கள் உள்ளிட்ட நிகழ்ச்சிகள் நடைபெற்று வருகின்றன.

சேலத்தில் மாவட்டத்திலும் பொங்கல் திருநாள் உற்சாகமாக கொண்டாடப்பட்டு வருகிறது.

அரியானூர் பகுதியில் தனியார் மருத்துவக் கல்வி நிறுவனம் சார்பில் தைப்பொங்கல் திருவிழா விமரிசையாக கொண்டாடப்பட்டதாக எமது செய்தியாளர் தெரிவிக்கிறார்.

(வாய்ஸ் டைட் - விஜயகுமார் - 44 நொடிகள்)

பொங்கல் திருவிழாவின் முக்கிய நிகழ்ச்சியான ஜல்லிக்கட்டு போட்டி மதுரை மாவட்டம் அவனியாபுரத்தில் தற்போது நடைபெற்று வருவதாக எமது செய்தியாளர் தெரிவிக்கிறார்.

<<<<>>>>

தருமபுரி மாவட்டம் பெண்ணாகரம் அருகேயுள்ள ஏரிமலையில் மாவட்ட ஆட்சித்தலைவர் திருமதி சாந்தி, மலைவாழ் மக்களுடன் இணைந்து சமத்துவப் பொங்கல் விழாவைக் கொண்டாடினார்.

இதையொட்டி மலைவாழ் மக்களுக்கு நலத்திட்ட உதவிகளையும் அவர் வழங்கியதாக எமது செய்தியாளர் தெரிவிக்கிறார்.

<<<<>>>>

பல்கலைக்கழக மானியக்குழு நாளை நடத்த இருந்த தேசிய தகுதித்தேர்வு ஒத்திவைக்கப்பட்டுள்ளது சரியான முடிவு என்று முதலமைச்சர் திரு. மு.க. ஸ்டாலின் தெரிவித்துள்ளார்.

இதுகுறித்து சமூக வலைதளத்தில் இவர் இக்கருத்தை பதிவிட்டுள்ளார்.

<<<<>>>>

போர்நிறுத்த ஒப்பந்தம் தொடர்பாக ஹமாஸ் - இஸ்ரேல் இடையே பேச்சு நடந்து வருவதை பாலஸ்தீனம் மற்றும் இஸ்ரேலிய அதிகாரிகள் உறுதி செய்துள்ளனர்.

தோஹாவில் நடைபெற்று வரும் இப்பேச்சுகளில் நடுநிலையாளர்கள் மேற்கொண்டுள்ள நடவடிக்கைக்கு ஹமாஸ் அமைப்பினர் நேர்மறையான பதிலை அளித்துள்ளதாக தெரிவிக்கப்பட்டுள்ளது.

இதற்கிடையே போர்நிறுத்த ஒப்பந்தம் தொடர்பாக பேச்சு நடந்து வருவதாகவும், இதில் சுமுகமான சூழ்நிலை அடைய தமது நாடு முயற்சித்து வருவதாகவும் இஸ்ரேல் வெளியுறவு அமைச்சர் திரு. **Gideon Saar** கூறியுள்ளார்.

<<<<>>>>

அமெரிக்காவின் வால்ஓசல்ஸ் பகுதியில் பரவியுள்ள காட்டுத் தீ காரணமாக 92 ஆயிரத்துக்கும் மேற்பட்ட மக்கள் உடனடியாக வெளியேறாமாறு கேட்டுக்கொள்ளப்பட்டுள்ளனர்.

மேலும் 89 ஆயிரத்துக்கும் மேற்பட்ட மக்கள் வெளியேறவும் எச்சரிக்கை விடுக்கப்பட்டுள்ளது.

இந்த தீயினால் 40 ஆயிரத்து 500 ஏக்கர் பரப்பளவிற்கு பாதிப்பு ஏற்பட்டுள்ளது.

12 ஆயிரத்து 300க்கும் மேற்பட்ட கட்டிடங்கள் சேதமடைந்துள்ளன.

கலிஃபோர்னியா மாகாணத்தில் முன்னெச்சரிக்கை காரணமாக மின்சாரம் துண்டிக்கப்பட்டுள்ளதால், 80 ஆயிரத்துக்கும் மேற்பட்டவர்கள் பாதிக்கப்பட்டுள்ளதாக அங்கிருந்து வரும் தகவல்கள் தெரிவிக்கின்றன.

அமெரிக்க வரலாற்றில் இது மிக மோசமான இயற்கைப் பேரழிவு என்று கலிஃபோர்னியா மாகாண ஆளுநர் திரு. **Gavin Newson** தெரிவித்துள்ளார்.

இதுவரை 25 பேர் உயிரிழந்த நிலையில், பலி எண்ணிக்கை மேலும் அதிகரிக்கக்கூடும் என்று அஞ்சப்படுவதாக அவர் கூறியுள்ளார்.

<<<<>>>>

இந்திய ஓபன் பேட்மிட்டன் போட்டி இன்று தொடங்கியது.

புதுதில்லியில் நடைபெற்று வரும் இப்போட்டியில் இந்தியாவின் துருவ் கபிலா - தனிஷா கிரஷ்டோ இணை காலிறுதிக்கு முந்தைய சுற்றுக்கு முன்னேறியுள்ளது.

கலப்பு இரட்டையர் பிரிவு முதல் சுற்று ஆட்டத்தில் இந்த இணை 8-21, 21-19, 21-17 என்ற செக் கணக்கில் தைவானின் **Cheng Kuan Chen - Yin Hui Hsu** இணையை வென்றது.

<<<<The End>>>>